

Il-Ġurnal Uffiċjali

L 214

tal-Unjoni Ewropea



Edizzjoni bil-Malti

Legiżlazzjoni

Volum 54

19 ta' Awwissu 2011

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kunsill (UE) Nru 831/2011 tas-16 ta' Awwissu 2011 li jimponi dazju anti-dumping definittiv fuq importazzjonijiet tal-karbonat tal-barju li joriġina mir-Repubblika Popolari taċ-Ċina wara revizzjoni ta' skadenza skont l-Artikolu 11(2) tar-Regolament (KE) Nru 1225/2009** 1

Regolament ta' Implimentazzjoni tal-Kummissjoni (UE) Nru 832/2011 tat-18 ta' Awwissu 2011 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex 11

Regolament ta' Implimentazzjoni tal-Kummissjoni (UE) Nru 833/2011 tat-18 ta' Awwissu 2011 li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (UE) Nru 867/2010 għas-sena tas-suq 2010/11 13

DEĊIŻJONIJIET

2011/510/UE:

- ★ **Deċiżjoni tal-Kummissjoni tal-4 ta' Awwissu 2011 li testendi l-perjodu msemmi fl-Artikolu 114(6) tat-Trattat dwar il-Funzjonament tal-Unjoni Ewropea b'rabta mad-dispożizzjonijiet nazzjonali li jzommu l-valuri ta' limitu għaċ-ċomb, il-barju, l-arseniku, l-antimonju, il-merkurju u n-nitrosamini u s-sustanzi nitrosatabbli fil-ġugarelli nnotifikati mill-Germanja skont l-Artikolu 114(4) (notifikata bid-dokument numru C(2011) 5355) (1)**..... 15

Prezz: EUR 3

(Ikompili fil-paġna ta' wara)

(1) Test b'relevanza għaž-ŻEE

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

2011/511/UE:

- ★ **Deciżjoni tal-Kummissjoni tas-17 ta' Awwissu 2011 li temenda d-Deciżjoni 2004/452/KE li tfassal elenku ta' entitajiet li r-riċerkaturi tagħhom jistgħu jkollhom aċċess għad-dejta kunfidenzjali għall-ghanijiet xjentifiċi** (notifikata bid-dokument numru C(2011) 5777) ⁽¹⁾ 19

2011/512/UE:

- ★ **Deciżjoni ta' Implimentazzjoni tal-Kummissjoni tat-18 ta' Awwissu 2011 li temenda l-Anness I mad-Deciżjoni 2004/211/KE fir-rigward tal-entrati rispettivi tal-Bahrejn u l-Libanu fil-lista ta' pajjiżi terzi u ta' partijiet mit-territorju tagħhom li minnhom hija awtorizzata l-introduzzjoni fl-Unjoni ta' equidae ħajjin u ta' semen, ova u embrijuni tal-ispeċi ekwina** (notifikata bid-dokument numru C(2011) 5863) ⁽¹⁾ 22



⁽¹⁾ Test b'relevanza għaż-ŻEE

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 831/2011

tas-16 ta' Awwissu 2011

li jimponi dazju anti-dumping definittiv fuq importazzjonijiet tal-karbonat tal-barju li joriġina mir-Repubblika Popolari taċ-Ċina wara reviżjoni ta' skadenza skont l-Artikolu 11(2) tar-Regolament (KE) Nru 1225/2009

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea⁽¹⁾ ("ir-Regolament bażiku") u b'mod partikolari l-Artikoli 9(4) u 11(2), (5) u (6) tiegħu,

Wara li kkunsidra l-proposta ppreżentata mill-Kummissjoni Ewropea ("il-Kummissjoni") wara konsultazzjoni mal-Kumitat Konsultattiv,

Billi:

A. PROCĊEDURA

1. Miżuri fis-sehh

- (1) Skont ir-Regolament tal-Kunsill (KE) Nru 1175/2005⁽²⁾ il-Kunsill, impona dazju anti-dumping definittiv fuq l-importazzjonijiet tal-karbonat tal-barju mir-Repubblika Popolari taċ-Ċina. Ir-rata tad-dazju speċifiku u definittiv tvarja minn EUR 6,3 sa EUR 56,4 kull tonnellata.

2. Talba għal reviżjoni ta' skadenza

- (2) Wara l-pubblikazzjoni, f'Marzu 2010, ta' avviż ta' skadenza imminenti tal-miżuri anti-dumping li huma applikabbli għal importazzjonijiet tal-karbonat tal-barju li joriġina fir-RPĊ⁽³⁾, il-Kummissjoni rċeviet fid-19 ta' April 2010 talba għal reviżjoni skont l-Artikolu 11(2) tar-Regolament bażiku.

- (3) It-talba għal reviżjoni ta' skadenza ġiet ippreżentata minn Solvay & CPC Barium Strontium GmbH & Co. KG ("l-applikant"), l-uniku produttur tal-karbonat tal-barju fl-Unjoni Ewropea, li jirrappreżenta 100 % tal-produzzjoni totali tal-Unjoni tal-BaCO₃. It-talba kienet imsejsa fuq ir-raġuni li l-iskadenza tal-miżuri x'aktarx twassal għal kontinwazzjoni ta' dumping u l-kontinwazzjoni ta' hsara għall-industrija tal-Unjoni.

- (4) Meta ddeterminat, wara konsultazzjoni mal-Kumitat Konsultattiv, li kienet teżisti biżżejjed evidenza sabiex tingħata bidu għal reviżjoni ta' skadenza skont l-Artikolu 11(2) tar-Regolament bażiku, il-Kummissjoni ppubblikat avviż ta' bidu fl-*Il-Ġurnal Uffiċjali tal-Unjoni Ewropea* ("avviż ta' bidu")⁽⁴⁾.

3. Investigazzjoni

3.1. Perijodu ta' investigazzjoni ta' reviżjoni u perijodu kkunsidrat

- (5) L-investigazzjoni li tirrigwarda l-kontinwazzjoni jew irrikorrenza ta' dumping u hsara kopriet il-perijodu mill-1 ta' Lulju 2009 sat-30 ta' Ġunju 2010 ("Perijodu tal-Investigazzjoni tar-Revizjoni" jew "PIR").
- (6) L-eżaminazzjoni tax-xejriet rilevanti għall-valutazzjoni tal-probabbiltà ta' kontinwazzjoni tad-dannu kopriet il-perijodu mill-1 ta' Jannar 2007 sal-ahhar tal-PIR ("il-perijodu kkunsidrat").

3.2. Partijiet ikkonċernati mill-investigazzjoni

- (7) Il-Kummissjoni avżat b'mod uffiċjali lill-applikant, il-produtturi esportaturi fir-RPĊ, l-importaturi/negozjanti, l-utenti fl-Unjoni magħrufa li huma kkonċernati u l-assocjazzjonijiet u l-produtturi tagħhom fil-pajjiż analogu kif ukoll l-awtoritajiet tar-RPĊ bil-bidu tar-reviżjoni.

⁽¹⁾ ĠU L 343, 22.12.2009, p. 51.

⁽²⁾ ĠU L 189, 21.7.2005, p. 15.

⁽³⁾ ĠU C 78, 27.3.2010, p. 4.

⁽⁴⁾ ĠU C 192, 16.7.2010, p. 4.

- (8) Il-Kummissjoni tat ukoll l-oportunità lill-partijiet interessati jipprezentaw il-fehmiet tagħhom bil-miktub u jitolbu seduta fil-limitu ta' żmien stipulat fl-avviż ta' bidu. Il-partijiet kollha interessati, li talbu dan u wrew li kien hemm raġunijiet partikolari għaliex għandhom jinstemgħu, ingħataw seduta.
- (9) Fid-dawl tan-numru li jidher għoli ta' produtturi esportaturi miċ-Ċina elenkati fit-talbiet, sar hsieb biex isehh it-tehid tal-kampjuni fl-avviż ta' bidu għad-determinazzjoni tad-dumping u l-probabbiltà ta' kontinwazzjoni ta' dumping, f'konformità mal-Artikolu 17 tar-Regolament bażiku.
- (10) Sabiex il-Kummissjoni tkun tista' tiddeċiedi jekk it-tehid ta' kampjuni hux mehtieg, u jekk iva, li tagħzel kampjun, il-produtturi esportaturi kollha ntalbu jipprezentaw irwiehhom quddiem il-Kummissjoni u jipprovdu, kif speċifikat fl-avviż ta' bidu, informazzjoni bażika dwar l-attivitajiet tagħhom li huma relatati mal-prodott ikkonċernat matul il-perijodu mill-1 ta' Lulju 2009 sat-30 ta' Ġunju 2010.
- (11) Il-Kummissjoni rċeviet twegibiet minn tliet kumpanniji jew gruppi ta' kumpannija biss fir-RPĊ u għaldaqstant ġie deċiż li t-tehid ta' kampjuni ma kienx mehtieg fir-rigward tal-produtturi esportaturi Ċiniżi.
- (12) Il-Kummissjoni baġtet kwestjonarji lill-partijiet kollha maghrufa li huma kkonċernati u lil dawh li talbu kwestjonarju fil-limitu taż-żmien stabbilit fl-avviż ta' bidu.
- (13) Ir-risposti għal dan il-kwestjonarju waslu mill-applikant u l-aġent relatat miegħu, disa' utenti, erba' importaturi, żewġ produtturi esportaturi fir-RPĊ u żewġ produtturi f'pajjiżi analogi possibbli. Wiehed mill-produtturi esportaturi Ċiniżi li wiegħbu għall-eżercizzju ta' tehid ta' kampjuni ddeċieda li ma jikkooperax aktar fil-proċedimenti.
- (14) Il-Kummissjoni fittxet u vverifikat l-informazzjoni kollha li qieset mehtieg għall-ghan tad-determinazzjoni tal-possibbiltà ta' kontinwazzjoni ta' dumping u hsara u għad-determinazzjoni tal-interess tal-Unjoni. Saru żjarat ta' verifika fil-proprietà tal-kumpanniji li ġejjin:

(a) *Applikant*

- Solvay & CPC Barium Strontium GmbH & Co. KG, Hannover u l-kumpannija relatata miegħu Solvay Bario e Derivati SpA., Massa

(b) *Produtturi esportaturi fir-RPĊ*

- Zaozhuang Yongli Chemical Co., Ltd., Shangdong Province
- Guizhou Red Star Developing Import & Export Co., Ltd., Guizhou Province

(c) *Produtturi fil-pajjiż analogu (Indja)*

- Solvay Vishnu Barium Private Limited, Hyderabad

(d) *Importaturi*

- Norkem Limited, Knutsford, ir-Renju Unit

- L'Aprochimide Srl, Muggio, l-Italja

(e) *Utenti*

- Technische Glaswerke Illmenau GmbH, Illmenau, il-Germanja

B. PRODOTT IKKONĊERNAT U PRODOTT SIMILI

1. Prodott ikkonċernat

- (15) Il-prodott ikkonċernat huwa l-istess bħal fl-investigazzjoni preċedenti u huwa definit kif ġej: karbonat tal-barju b'kontenut ta' strontium ta' aktar minn 0,07 % bil-piż u b'kontenut ta' sulfuri ta' aktar minn 0,0015 % bil-piż, kemm jekk fi trab, f'għamla granulari jew granulari kalcinata ppressata, li joriġina fir-RPĊ, li bħalissa huwa kklassifikat taht il-kodiċi NM ex 2836 60 00.

- (16) Il-karbonat tal-barju huwa primarjament użat fl-industrija tal-briks u l-madum, is-settur taċ-ċeramika u fil-produzzjoni tal-ferrit. Qabel kien jintuża fil-produzzjoni tat-tubi tar-raġġi katodiċi tat-televiżjoni (CRT) iżda din l-applikazzjoni ma baqgħetx tidher fl-Unjoni wara li ġew sostitwiti bi skrins LCD u plasma.

2. Prodott simili

- (17) Bħal fl-investigazzjoni oriġinali, din il-proċedura wriet li l-karbonat tal-barju prodott fir-RPĊ u esportat lejn l-Unjoni, kif ukoll il-karbonat tal-barju prodott u mibjugħ fis-suq domestiku tal-pajjiż analogu (l-Indja) u dak immanifatturat u mibjugħ fl-Unjoni mill-applikant għandhom l-istess karatteristiċi bażiċi fiżiċi u kimiċi u l-istess użi bażiċi.

- (18) Għalhekk, dawn il-prodotti jitqiesu li huma prodotti simili fit-tifsira tal-Artikolu 1(4) tar-Regolament bażiku.

C. DUMPING

- (19) Skont l-Artikolu 11(2) tar-Regolament bażiku, ġie eżaminat jekk l-iskadenza tal-miżuri eżistenti x'aktarx twassal għal kontinwazzjoni ta' dumping.

1. Ġenerali

- (20) Mis-16-il esportatur produttur Ċiniż li ġew ikkuntattjati fil-bidu tar-reviżjoni ta' skadenza, tlieta wiegħbu għall-eżercizzju ta' tehid ta' kampjuni iżda tnejn biss ikkooperaw bi shih mal-Kummissjoni billi wiegħbu għal kwestjonarju shih.

2. Pajjiż analogu

- (21) Minhabba li r-RPĊ hija ekonomija fi tranzizzjoni u f'konformità mal-Artikolu 2(7)(a) tar-Regolament bażiku, il-valur normali għal produtturi esportaturi li ma ngħatawx trattament ta' ekonomija tas-suq ("TES") irid jiġi stabbilit fuq il-bażi tal-prezz jew il-valur kostruwit f'pajjiż terz b'ekonomija tas-suq ("pajjiż analogu").
- (22) L-Istati Uniti tal-Amerika serviet bhala pajjiż analogu fl-investigazzjoni originali u giet proposta fl-investigazzjoni preżenti għall-iskopijiet ta' twaqqif ta' valur normali. Madankollu, tqies mehtieg li jiġi verifikat jekk il-pajjiż għadux xieraq għar-reviżjoni preżenti ta' skadenza. Il-produtturi kollha magħrufa tal-karbonat tal-barju madwar id-dinja, i.e. fil-Brażil, l-Indja, il-Gappun u l-Istati Uniti tal-Amerika rċewew ittra. Waslu lura żewġ twegibiet, wahda minn produttur fl-Istati Uniti tal-Amerika u oħra minn produttur fl-Indja.
- (23) Wara analiżi bir-reqqa tal-kriterji bhall-produzzjoni totali, in-numru ta' produtturi, il-kompetizzjoni fis-suq, l-importazzjonijiet totali, id-dazji anti-dumping u d-dazji doganali kemm fis-swieq domestiċi Amerikani kif ukoll f'dawk Indjani, gie deciz li tintgħazel l-Indja bhala pajjiż analogu. L-għażla tal-Indja, f'konformità mal-Artikolu 2(7) tar-Regolament bażiku, kienet meqjusa bhala aktar xierqa mill-Istati Uniti tal-Amerika minhabba d-daqs akbar tas-suq tagħha, il-volumi akbar tal-importazzjonijiet u l-kompetizzjoni aktar b'saħħitha fis-suq domestiku tagħha għal dan il-prodott. F'dak ir-rigward, ma waslu l-ebda kummenti jew oġġezzjonijiet minn xi parti interessata. B'riżultat ta' dan, il-valur normali għal produtturi esportaturi li ma ngħatawx TES gie bbażat fuq id-dejta provduta mill-produttur fl-Indja.

3. Dumping ta' importazzjonijiet matul il-PIR

3.1. Valur normali

- (24) Għall-kumpannija li ngħatat TES fl-investigazzjoni originali, f'konformità mal-Artikolu 2(2) tar-Regolament bażiku, il-Kummissjoni eżaminat jekk il-bejgħ domestiku tal-karbonat tal-barju lil konsumaturi indipendenti kienx rappreżentattiv matul il-PIR, jiġifieri jekk il-volum totali ta' dan il-bejgħ kienx jirrappreżenta mill-inqas 5 % tal-bejgħ mill-esportazzjoni tal-prodott lejn l-Unjoni. L-investigazzjoni wriet li dan il-bejgħ ma kienx rappreżentattiv u għaldaqstant il-valur normali kellu jinbena. Il-valur normali stabbilit kien ibbażat fuq l-ispiża totali tal-manifattura flimkien mal-ispejjeż ġenerali u amministrattivi tal-bejgħ tal-kumpannija ("spejjeż tal-SGA") u l-profit miksub fuq bejgħ domestiku li sar fl-andament normali tan-negożju tal-prodott simili.
- (25) Għall-kumpannija li ma ngħatx TES fl-investigazzjoni originali, skont l-Artikolu 2(7)(a) tar-Regolament bażiku,

il-valur normali gie stabbilit fuq il-bażi tal-informazzjoni li waslet mill-produttur kooperattiv fil-pajjiż analogu.

- (26) L-ewwel gie stabbilit jekk il-bejgħ domestiku totali tal-prodott simili lil klijenti indipendenti kienx rappreżentattiv f'konformità mal-Artikolu 2(2) tar-Regolament bażiku, jiġifieri jekk kienx jirrappreżenta 5 % jew aktar tal-volum tal-bejgħ totali tal-prodott ikkonċernat esportat lejn l-Unjoni. Il-bejgħ domestiku tal-produttur kooperattiv fl-Indja kien ikkunsidrat bhala rappreżentat b'mod suffiċjenti matul il-PIR.
- (27) Il-Kummissjoni mbagħad eżaminat jekk il-bejgħ domestiku tal-prodott simili jistax jitqies li qiegħed jinbiegħ fl-andament normali tal-kummerċ skont l-Artikolu 2(4) tar-Regolament bażiku. Dan sar billi, għall-prodott simili mibjugħ fis-suq tal-Indja, gie stabbilit proporzjon tal-bejgħ domestiku bi profit lil klijenti indipendenti matul il-PIR. Minhabba li ma kienx hemm bejgħ bi profit tal-prodott simili matul il-PIR, il-valur normali kellu jinbena. Il-valur normali kien ibbażat fuq l-ispiża totali tal-manifattura tal-produttur ikkonċernat flimkien ma' ammont raġonevoli għall-ispejjeż tal-SGA u ammont raġonevoli ta' profit f'konformità mal-Artikolu 2(6)(c) tar-Regolament bażiku. L-ispejjeż tal-SGA u l-profit miżjud flimkien mal-ispejjeż tal-manifattura tal-prodott simili li ntuża kienu konformi ma' dawk li ntużaw fl-investigazzjoni originali u ammontaw għal 10,6 % tal-ispejjeż tal-SGA u 7,2 % għall-profit. Ma kienet provduta l-ebda informazzjoni li turi li dawn l-ammonti ma kienux raġonevoli, lanqas li l-livell ta' profit użat jaqbeż il-profit li normalment jintlaħaq minn esportaturi jew produtturi oħrajn fuq bejgħ ta' prodotti tal-istess kategorija ġenerali fis-suq domestiku fil-pajjiż ta' oriġini.

3.2. Prezz tal-esportazzjoni

- (28) Il-bejgħ kollu mill-esportazzjoni lejn l-Unjoni mill-produtturi esportaturi li kkooperaw ikkonċernati sar direttament lil klijenti indipendenti fl-Unjoni u għalhekk, il-prezz tal-esportazzjoni kien stabbilit f'konformità mal-Artikolu 2(8) tar-Regolament bażiku fuq il-bażi tal-prezzijiet effettivament imhallsa jew li jistgħu jiġu mhallsa.

3.3. Tqabbil

- (29) It-tqabbil bejn il-valur normali u l-prezz tal-esportazzjoni sar fuq bażi ta' kif johroġ mill-fabbrika.
- (30) Għall-finijiet li jkun żgurat tqabbil ġust bejn il-valur normali u l-prezz tal-esportazzjoni, u f'konformità mal-Artikolu 2(10) tar-Regolament bażiku, saret konċessjoni dovuta fil-forma ta' aġġustamenti fir-rigward ta' ċerti differenzi fit-trasport u l-kummissjonijiet, li affettwaw il-prezzijiet u t-tqabbil tal-prezzijiet.

3.4. *Marġni ta' dumping*

- (31) F'konformità mal-Artikolu 2(11) tar-Regolament bażiku, il-marġni tad-dumping ġie stabbilit abbażi ta' tqabbil tal-valur normali medju differenzjat mal-prezzijiet tal-esportazzjoni medji differenzjati fl-istess livell ta' kummerċ.
- (32) Għall-kumpanija li ngħatat TES fl-investigazzjoni oriġinali, dan it-tqabbil wera li l-kumpanija kompliet id-dumping flivell saħansitra oghla.
- (33) Għall-kumpanija li ma ngħatatx TES fl-investigazzjoni oriġinali, it-tqabbil li sar f'konformità mal-Artikolu 2(11) tar-Regolament bażiku wera dumping sinifikanti. Din il-kumpanija tirrappreżenta 98 % tal-esportazzjonijiet li huma soġġetti għad-dazju residwu, it-2 % li baqa' tal-produtturi esportaturi li ma kkooperawx fil-proċediment ma jistgħux jinfluwenzaw il-marġni ta' dumping li nstab. Barra minn hekk, fir-rigward tan-nuqqas ta' kooperazzjoni huwa meqjus li ma jistgħux jiddumpjaw flivell iktar baxx minn dak tal-kumpanija li qed itkkoopera.

**D. PROBABBILTÀ TAL-KONTINWAZZJONI
TAD-DUMPING**

- (34) Skont l-Artikolu 11(2) tar-Regolament bażiku, ġie mistharreġ jekk kienx probabbli li d-dumping jtkompla jekk il-miżuri jitnehhew.
- (35) Fir-rigward tal-probabbiltà ta' kontinwazzjoni tad-dumping ġie mistharreġ l-iżvilupp tal-produzzjoni u tal-kapaċità ta' produzzjoni fir-RPĊ kif ukoll l-iżvilupp probabbli tal-bejgħ ta' esportazzjoni lejn l-Unjoni u swieq ohra ta' pajjiżi terzi.
- (36) Skont l-ilment, ir-RPĊ hija bil-bosta l-ikbar produttur tal-karbonat tal-barju madwar id-dinja. Barra minn hekk ir-RPĊ hija wkoll l-ikbar produttur tal-Barit li huwa l-materja prima ewlenija għall-produzzjoni tal-prodott ikkonċernat. Iż-żewġ kumpaniji li qed jikkooperaw wahedhom għandhom kapaċità ta' produzzjoni ta' 331 000 tunnellata fis-sena li hija madwar 3 darbiet dik tal-konsum tal-Unjoni fil-PIR. Barra minn hekk dawn iż-żewġ kumpaniji kellhom total ta' kapaċità żejda ta' 34 000 tunnellata li huma biżżejjed biex ifornu nofs il-konsum tal-Unjoni.
- (37) Tlieta mill-produtturi ewlenin ta' madwar id-dinja tal-karbonat tal-barju (l-Istati Uniti tal-Amerika, l-Indja u l-Brazil) bħalissa għandhom miżuri anti-dumping fuq l-importazzjonijiet Ċiniżi tal-prodott konċernat. Jista' jiġi

konkluz li meta wiehed iqis il-kapaċità żejda tal-produzzjoni sinifikanti fir-RPĊ u l-prassi tad-dumping f'bosta swieq, jekk il-miżuri jitnehhew, jiġu lejn is-suq tal-Unjoni volumi addizzjonali.

- (38) Il-fatt li, minkejja l-eżistenza ta' miżuri anti-dumping fuq l-importazzjonijiet Ċiniżi, il-produtturi esportaturi Ċiniżi rnexxielhom jespertaw kwantitajiet sinifikanti lejn l-Unjoni fil-PIR (bi prezz medju ta' EUR 251 kull tunnellata) u biex ikabbru s-sehem tas-suq tagħhom fl-Unjoni, juri l-interess kontinwu tal-esportaturi Ċiniżi fis-suq tal-Unjoni.
- (39) Huwa saħansitra aktar ċar fuq il-baži tal-istatistika tal-esportazzjoni Ċiniża li l-Unjoni hija suq attraenti għall-produtturi esportaturi Ċiniżi minhabba li huma kisbu whud mill-oghla prezzijiet ta' esportazzjoni (minkejja d-dumping) meta esportaw lejn l-Unjoni. Skont l-istatistika Ċiniża tal-esportazzjoni, il-prezz medju ta' bejgħ lejn l-Unjoni matul il-PIR kien USD 269 FOB filwaqt li l-prezz medju ta' esportazzjoni lejn l-Indja kien ta' USD 220.
- (40) L-istatistika tal-esportazzjoni Ċiniża wriet li minkejja t-tmim tal-applikazzjoni ewlenija għall-karbonat tal-barju (il-produzzjoni tas-CRT) l-esportazzjonijiet Ċiniżi żdiedu madwar id-dinja minn 130 000 tunnellata fl-2009 għal 158 000 tunnellata fl-2010.
- (41) Jekk il-miżuri jitnehhew, huwa mistenni li, fid-dawl tal-kapaċità kbira ta' produzzjoni żejda fir-RPĊ, l-esportazzjonijiet Ċiniżi x'aktarx ikunu direzzjonati lejn l-Unjoni. Il-fatt li s-swieq ewlenin madwar id-dinja bħall-Istati Uniti tal-Amerika, l-Indja u l-Brazil huma protetti b'dazji ta' anti-dumping għoljin, jappoġġja din il-konkluzjoni.
- (42) Il-prezzijiet ta' dawn l-importazzjonijiet x'aktarx li jkomplu jkunu bi prezzijiet li huma l-oġġett ta' dumping minhabba li ma hemmx indikazzjoni li l-esportaturi ser ibiddlu l-mod ta' kif qed jipprezzaw jekk il-miżuri jitnehhew.
- (43) Għalhekk il-konkluzjoni hi li x'aktarx ikun hemm kontinwazzjoni tad-dumping.
- E. DEFINIZZJONI TAL-INDUSTRIJA TAL-UNJONI**
- (44) L-uniku produttur tal-Unjoni li kkoopera jammonta għal 100 % tal-produzzjoni tal-Unjoni tal-karbonat tal-barju matul il-PIR. Għalhekk qed jitqies li jikkostitwixxi l-industrija tal-Unjoni fit-tifsira tal-Artikolu 4(1) u tal-Artikolu 5(4) tar-Regolament bażiku.

F. SITWAZZJONI TAS-SUQ TAL-UNJONI

1. Konsum tal-Unjoni

Tabella 1

Konsum tal-Unjoni

	2007	2008	2009	PIR
Konsum (ftunnellati)	123 354	104 037	62 637	76 560
Indiċi	100	84	51	62

Sors: Twegġibiet ivverifikati tal-kwestjonarju tal-industrija tal-Unjoni u l-istatistika tal-Eurostat

- (45) Il-konsum tal-Unjoni kien imsejjes fuq il-volum aggregat ta' bejgh tal-industrija tal-Unjoni fl-Unjoni u l-volum ta' importazzjonijiet minn pajjiżi terzi, skont dejta tal-Eurostat.
- (46) Fuq din il-bażi u kif muri fit-Tabella 1 hawn fuq, il-konsum tal-Unjoni naqas b'mod sinifikanti matul il-perijodu kkunsidrat, jiġifieri bi 38 % li huwa spjegat l-aktar bil-fatt li fl-Unjoni sparixxiet l-attività tal-manifattura tas-CRT.

2. Volum, sehem tas-suq u prezzijiet tal-importazzjonijiet mir-RPĊ

Tabella 2

Importazzjonijiet mir-RPĊ bil-volum, is-sehem tas-suq u l-prezz ta' importazzjoni

	2007	2008	2009	PIR
Volum tal-importazzjoni (ftunnellati)	76 306	64 573	37 341	48 720
Indiċi	100	85	49	64
Sehem mis-suq	61,9 %	62,1 %	59,6 %	63,6 %
Indiċi	100	100	96	103
Prezz ta' importazzjoni CIF EUR/tunnellata	230	257	239	251
Indiċi	100	112	104	109

Sors: Statistika tal-Eurostat

- (47) Matul il-perijodu kkunsidrat il-volumi ta' importazzjoni mir-RPĊ naqsu b'36 % filwaqt li l-konsum fl-Unjoni żdied bi 38 %. Minkejja l-miżuri anti-dumping li jeżistu, u fl-isfond ta' konsum li qed jonqos, is-sehem tas-suq Ċiniż żdied bi tliet punti percentwali matul il-perijodu kkunsidrat.

- (48) Il-prezzijiet medji ta' importazzjoni mir-RPĊ żdiedu b'9 % matul il-perijodu kkunsidrat. L-oghla żieda fil-prezzijiet sehhet bejn l-2007 u l-2008 minhabba li fl-2009 il-prezzijiet niżlu qabel reggħu żdiedu fil-PIR.

- (49) Il-prezz medju tal-fabbrika tal-industrija tal-Unjoni tqabbel mal-prezzijiet medji ta' importazzjoni CIF Ċiniżi fuq il-fruntiera tal-Unjoni. Dawn il-prezzijiet instabu minn cifri tal-Eurostat u kienu jinkludu spejjeż ta' wara l-importazzjoni, dazji doganali u ta' anti-dumping. It-tqabbil wera li l-prezzijiet ta' importazzjoni Ċiniżi waqqgħu l-prezz tal-bejgh tal-industrija tal-Unjoni matul il-PIR b'37,9 %. Abbażi ta' dan ta' hawn fuq instab li kieku l-miżuri ma kinux fis-sehh il-prezzijiet ta' importazzjoni Ċiniżi kienu jwaqqgħu dawg tal-industrija tal-Unjoni bi 44,1 %.

3. Volum u sehem mis-suq ta' importazzjonijiet minn pajjiżi terzi oħra

- (50) Volumi totali tal-importazzjoni tal-karbonat tal-barju minn pajjiżi terzi hlief dawg tar-RPĊ kienu insinifikanti u rrapprezentaw inqas minn 1 % tal-konsum tal-Unjoni matul il-perijodu kkunsidrat.
- (51) Għandu jiġi nnotat li l-prezzijiet ta' importazzjoni minn pajjiżi terzi oħra ma waqqgħux il-prezzijiet tal-Unjoni fil-PIR.

4. Sitwazzjoni ekonomika tal-industrija tal-Unjoni

4.1. Produzzjoni, kapaċità tal-produzzjoni u utilizzazzjoni tal-kapaċità

- (52) Għandu jiġi nnotat li minhabba li l-industrija tal-Unjoni tikkonsisti fi produttur wiehed biss, id-dejta li hija marbuta mal-produzzjoni, il-kapaċità u l-użu kellha tiġi rappurtata fil-forma ta' indiċi.

Tabella 3

Produzzjoni, kapaċità ta' produzzjoni u użu tal-kapaċità tal-Unjoni

Indiċi	2007	2008	2009	PIR
Produzzjoni	100	79	36	47
Il-kapaċità ta' produzzjoni	100	100	100	100
L-użu tal-kapaċità	100	79	36	47

Sors: Twegġibiet verifikati tal-kwestjonarju tal-industrija tal-Unjoni

- (53) Il-produzzjoni tal-industrija tal-Unjoni naqset b'53 % matul il-perijodu kkunsidrat. Għandu jiġi nnotat li

l-industrija tal-Unjoni adattat il-mudell tagħha tal-produzzjoni sa mill-2003 sabiex tissodisfa b'mod adegwat is-sitwazzjoni l-ġdida tas-suq u l-ghib tal-applikazzjoni tal-iskrin tas-CRT. B'konsegwenza ta' dan, il-kapaċità tal-produzzjoni naqset b'aktar minn 50 % minhabba li l-prodott li qed jiġi rivedut issa huwa prodott f'kampanji li jalternaw fuq l-istess tagħmir bħal dak tal-karbonat tal-istronzju.

- (54) Il-kapaċità tal-produzzjoni tal-industrija tal-Unjoni baqgħet l-istess matul il-perijodu kkunsidrat. Għaldaqstant l-użu tal-kapaċità żviluppa b'mod simili bħal dak tal-volumi ta' produzzjoni.

4.2. Inventarji

Tabella 4

Inventarji

	2007	2008	2009	PIR
Indiċi	100	97	41	41

Sors: Twegibiet verifikati tal-kwestjonarju tal-industrija tal-Unjoni

- (55) Il-prodott fl-imhażen naqas b'59 % matul il-perijodu kkunsidrat. Dan it-tnaqqis huwa minhabba talba li naqset u l-hila tal-industrija tal-Unjoni li tadatta għas-sitwazzjoni l-ġdida tas-suq.

4.3. Volum ta' bejgħ u prezzijiet

Tabella 5

Volum ta' bejgħ, valuri u prezz ta' bejgħ għal kull unità

	2007	2008	2009	PIR
Volum ta' bejgħ (indiċi)	100	84	53	59
Valur ta' bejgħ (indiċi)	100	92	66	73
Prezz tal-bejgħ għal kull unità (indiċi)	100	109	124	123

Sors: Twegibiet verifikati tal-kwestjonarju tal-industrija tal-Unjoni

- (56) Il-volum ta' bejgħ tal-industrija tal-Unjoni naqas b'41 % matul il-perijodu kkunsidrat. It-tnaqqis ewlieni seħħ fl-2009 minhabba t-tnaqqis ekonomiku ġenerali. Għaldaqstant il-volum ta' bejgħ tal-industrija tal-Unjoni naqas proporzjonalment aktar mill-konsum tal-UE fl-istess perijodu. Il-valur tal-bejgħ naqas b'mod inqas sinifikanti mill-volum minhabba li l-industrija tal-Unjoni rnexxielha żżid il-livelli tagħha ta' prezzijiet matul il-perijodu kkunsidrat meta l-prezzijiet ta' bejgħ għal kull unità żdiedu bi 23 %.

4.4. Sehem u tkabbir fis-suq

Tabella 6

Sehem tas-suq tal-industrija tal-Unjoni

	2007	2008	2009	PIR
Indiċi	100	100	105	95

Sors: Twegibiet ivverifikati tal-kwestjonarju tal-industrija tal-Unjoni, statistika aġġustata tal-Eurostat

- (57) Is-sehem tas-suq tal-industrija tal-Unjoni żdied b'5 % fl-2009 qabel niżel b'mod sinifikanti b'10 % fil-PIR. Dan jindika li fin-nuqqas ta' tkabbir fis-suq, l-industrija tal-Unjoni ma setgħetx iżżomm is-sehem tagħha tas-suq.

4.5. Impjiegi, pagi u produttività

Tabella 7

Impjiegi, pagi u produttività

	2007	2008	2009	PIR
Impjiegi (indiċi)	100	87	55	57
Pagi (EUR/impjegat; indiċi)	100	108	106	113
Produttività (indiċi)	100	91	65	82

Sors: Twegibiet verifikati tal-kwestjonarju tal-industrija tal-Unjoni

- (58) L-impjiegi naqsu b'mod sinifikanti matul il-perijodu kkunsidrat konsegwenza tat-tnaqqis ekonomiku u s-sitwazzjoni l-ġdida tas-suq. Il-pagi medji żdiedu bi 13 % b'konsegwenza ta' rata għolja ta' inflazzjoni li affettwat b'mod dirett l-indiċjar tas-salarju. Il-produttività naqset bi 18 % matul l-istess perijodu b'riżultat tat-tnaqqis fil-volum ta' produzzjoni li ma setax jiġi kkompensat mit-tnaqqis tan-numru ta' haddiema.

4.6. Profittabilità

Tabella 8

Profittabilità

	2007	2008	2009	PIR
Indiċi	-100	-192	-351	-206

Sors: Twegibiet verifikati tal-kwestjonarju tal-industrija tal-Unjoni

- (59) Il-profitabbiltà tal-industrija tal-Unjoni naqset b'aktar minn 106 % matul il-perijodu kkunsidrat b'konsegwenza tat-tnaqqis ekonomiku u l-ghib tal-applikazzjoni tal-iskrin tas-CRT li t-tnejn li huma affettwaw il-volumi u l-ispejjeż tal-bejgħ tal-produzzjoni. L-industrija kienet qed tagħmel telf b'mod kontinwu fil-perijodu kkunsidrat.

4.7. Investimenti, redditu fuq l-investimenti u abbiltà li jiżied il-kapital

Tabella 9

Investimenti u dhul fuq l-investimenti

	2007	2008	2009	PIR
Investiment (indici)	100	82	90	97
Dhul fuq l-investiment (indici)	-100	-251	-506	-176

Sors: Twegibiet verifikati tal-kwestjonarju tal-industrija tal-Unjoni

- (60) L-investimenti baqghu stabbli matul il-perijodu kkunsidrat. L-investimenti li saru mill-industrija tal-Unjoni kienu inklużi fis-sena ta' meta kienu saru. Dhul fuq l-investiment (qligħ espress bhala persentaġġ ta' investimenti kull sena) żviluppa b'mod negattiv matul il-perijodu kkunsidrat flimkien ma' dak tal-profitabbiltà.
- (61) L-investigazzjoni ma kixfixt evidenza li l-industrija tal-Unjoni kellha xi problemi ewlenin biex tiġbor il-kapital. Madankollu għandu jiġi nnutat li l-investimenti li saru fil-perijodu kkunsidrat ma kinux sinifikanti.

4.8. Likwidità

Tabella 10

Likwidità

	2007	2008	2009	PIR
Indici	-100	-83	25	32

Sors: Twegibiet verifikati tal-kwestjonarju tal-industrija tal-Unjoni

- (62) Il-l ikwiditàtjiebet b'mod sinifikanti b'konsegwenza tat-tnaqqis fil-volumi tal-inventarji.

4.9. Daqs tal-margni tad-dumping

- (63) Matul il-PIR, minkejja l-miżuri fis-sehħ, id-dumping sostanzjali kompla flivelli oghla minn dawk stabbiliti fl-investigazzjoni originali, abbażi kemm tad-dejta mogħtija mill-produtturi esportaturi li kkooperaw u mill-Eurostat.

4.10. Irkupru mill-effetti ta' dumping tal-imghoddi

- (64) L-industrija tal-Unjoni, f'kuntast ekonomiku negattiv ġġustifikat mit-tnaqqis ekonomiku ġenerali u l-għib ta' applikazzjoni importanti wahda, ma rkupratx mid-dumping ta' qabel, b'mod partikolari f'termini ta' volumi ta' bejgħ, prezz tal-bejgħ u profitabbiltà. Barra minn hekk instab li d-dumping kompla fil-PIR.

4.11. Attività ta' esportazzjoni tal-industrija tal-Unjoni

Tabella 11

Volum ta' esportazzjoni tal-industrija tal-Unjoni

	2007	2008	2009	PIR
Indici	100	86	45	66

Sors: Twegibiet verifikati tal-kwestjonarju tal-industrija tal-Unjoni

- (65) L-esportazzjonijiet tal-industrija tal-Unjoni tal-karbonat tal-barju naqsu b'34 % matul il-perijodu kkunsidrat. L-industrija tal-Unjoni setgħet tesporta biss volumi limitati minhabba l-kompetizzjoni iebsa mill-esportazzjonijiet Ċinizi fi swieq li mhumiex tal-Unjoni. It-tnaqqis fil-volumi ta' esportazzjoni matul il-perijodu kkunsidrat huwa ġġustifikat ukoll mit-tnaqqis ekonomiku.

4.12. Konklużjoni dwar il-qagħda tal-industrija tal-Unjoni

- (66) Filwaqt li l-indikaturi kollha ewlenin tal-hsara, bhall-volum tal-bejgħ, ilp-profitabbiltà, il-produzzjoni, l-impjeggi u l-produttività wrew żviluppi negattivi matul il-perijodu kkunsidrat, il-miżuri ta' anti-dumping kellhom impatt ta' taffija fuq is-sitwazzjoni tal-industrija tal-Unjoni.
- (67) Sa fejn huwa kkunsidrat is-sehem tal-industrija tal-Unjoni, ix-xejra li qed tonqos bi ffit uriet li, minkejja miżuri eżistenti u filwaqt li l-konsum tas-suq naqas, l-importazzjonijiet Ċinizi ma eskludewx biss pajjiżi ohra mis-suq iżda kisbu wkoll sehem fis-suq għas-spejjeż tal-industrija tal-Unjoni.

- (68) Fl-ahhar nett, fid-dawl tal-iżvilupp negattiv tal-indikaturi marbuta mal-industrija tal-Unjoni, huwa meqjus li l-industrija tal-Unjoni komplet iġġarrab hsara materjali matul il-perijodu kkonċernat. Għalhekk saret analiżi biex jinstab jekk kienx hemm probabbiltà ta' hsara kontinwa f'każ li l-miżuri jithallew jiskadu.

G. PROBABBILTÀ TAL-KONTINWAZZJONI TAL-HSARA

1. Taqsira tal-analiżi ta' kemm huwa probabbli li jitkompla d-dumping u li jkun hemm rikorrenza ta' dumping ta' hsara

- (69) Huwa mfakkar li l-konsum fuq is-suq tal-Unjoni naqas b'mod sinifikanti minhabba li l-investigazzjoni originali li saret minhabba l-għib tas-CRT u t-tnaqqis ekonomiku. F'dawn iċ-ċirkostanzi, is-sehem tas-suq ta' importazzjonijiet Ċinizi żdied b'iktar minn 15 % filwaqt li s-sehem tas-suq tal-industrija tal-Unjoni u l-importazzjonijiet ta'

pajjiżi terzi naqas b'mod sinifikanti. Dan juri li, minkejja l-miżuri fis-sehħ u t-tnaqqis fil-konsum tal-Unjoni, il-produtturi esportaturi Ċiniżi wrew interess kontinwu fis-suq tal-Unjoni u setghu jeskludu pajjiżi terzi mis-suq tal-Unjoni.

- (70) Huwa mfakkar ukoll li l-produtturi esportaturi fir-RPĊ komplew bid-dumping u waqqghu l-prezzijiet tal-industrija tal-Unjoni flivelli sinifikanti hafna fir-RPĊ. Ibbażat fuq dan, ma hemmx raġuni biex wiehed jemmen li l-produtturi esportaturi Ċiniżi mhux ser ikomplu bid-dumping u jwaqqghu l-prezzijiet tal-industrija tal-Unjoni fil-futur.
- (71) L-investigazzjoni wriet li l-produtturi esportaturi Ċiniżi kellhom kapacitajiet żejda sinifikanti matul il-PIR, jiġifieri madwar 280 000 tunnellata. Dan jirrapprezenta aktar minn tliet darbiet tad-daqs tas-suq tal-Unjoni fil-PIR. Minkejja ż-żieda mistennija fit-talba fir-RPĊ, hija mistennija li tippersisti kapacità żejda u li tibqa' sinifikanti hafna fis-sinjura li ġejjin.
- (72) Is-suq tal-Unjoni huwa d-destinazzjoni ewlenija tal-esportatur għall-RPĊ. Swieq oħra ewlenin tal-esportazzjoni bhall-Istati Uniti tal-Amerika u l-Indja, għandhom⁽¹⁾ miżuri anti-dumping xierqa kontra l-karbonat tal-barju li joriġina fir-RPĊ. Għaldaqstant dawn is-swieq huma prattikament inaċċessibbli għall-esportaturi Ċiniżi. Fid-dawl tal-interess tal-produtturi esportaturi Ċiniżi għas-suq tal-Unjoni, huwa mistenni li, f'każ li l-miżuri jitnehhew, volum kbir ta' esportazzjonijiet jidhlu fis-suq tal-Unjoni, b'effett qawwi ġenerali ta' tnaqqis tal-prezzijiet.

2. Konkluzjonijiet dwar il-probabbiltà ta' kontinwazzjoni tal-ħsara

- (73) Fuq il-bażi ta' dak ta' hawn fuq, huwa kkunsidrat li jekk il-miżuri jitnehhew, x'aktarx ikun hemm żieda sinifikanti fl-importazzjonijiet li huma l-oġġett ta' dumping mir-RPĊ lejn l-Unjoni, bi pressjoni biex il-prezzijiet jonqsu. Tali sitwazzjoni x'aktarx twassal għall-għib tal-industrija tal-Unjoni fit-termini medji billi min-naħa, il-volum imnaqqas ta' bejgħ ma jippermettix li l-industrija tal-Unjoni li tnaqqas spejjeż fissi b'mod suffiċjenti u, min-naħa l-oħra, ma tkunx tista' tilhaq livelli suffiċjenti ta' prezzijiet. Il-kontinwità tal-ħsara kibret fil-perijodu li kien ikkunsidrat mit-tnaqqis ekonomiku u mill-għib ta' applikazzjoni importanti.
- ## 3. Żviluppi wara l-PIR
- (74) Minkejja li l-prezzijiet ta' importazzjoni żdiedu bi 17,8 % mill-aħħar tal-PIR għal Frar 2011 filwaqt li l-prezzijiet ta' bejgħ tal-industrija tal-Unjoni żdiedu b'madwar 7 % biss

⁽¹⁾ Dazji Indjani anti-dumping kontra l-firxa Ċiniża ta' karbonat tal-barju minn USD 76,06 għal USD 236 kull tunnellata; Dazji anti-dumping tal-Istati Uniti kontra firxa Ċiniża ta' karbonat tal-barju minn 34,4 għal 81,3 %.

fl-istess perijodu, l-importazzjonijiet tar-RPĊ kienu għadhom qed iwaqqghu l-prezzijiet tal-Unjoni b'aktar minn 15 % wara l-PIR.

H. INTERESS TAL-UNJONI

1. Kumment preliminari

- (75) Skont l-Artikolu 21 tar-Regolament bażiku ġie analizzat jekk il-kontinwazzjoni tal-miżuri attwali ta' anti-dumping tkunx kontra l-interess tal-Unjoni kollha kemm hi. Il-kalkolu tal-interess tal-Unjoni kien imsejjes fuq stima tal-bosta interessi involuti, jiġifieri dawk tal-industrija tal-Unjoni, importaturi u utenti tal-prodott ikkonċernat.
- (76) Billi l-investigazzjoni attwali hija reviżjoni ta' skadenza, tehtieg analiżi ta' qagħda li fiha kienu diġà fis-sehħ il-miżuri anti-dumping u l-istima ta' kull impatt negattiv mhux dovut fuq il-partijiet affettwati mill-miżuri anti-dumping preżenti.
- (77) Abbażi ta' dan ġie analizzat jekk kienx hemm raġunijiet inevitabbli li jwasslu għall-konkluzjoni li ma kienx fl-interess tal-Unjoni li jinżammu miżuri f'dan il-każ partikolari, minkejja l-konkluzjonijiet ta' hawn fuq dwar il-probabbiltà tal-kontinwità ta' dumping u l-probabbiltà ta' kontinwità ta' ħsara.

2. Interessi tal-industrija tal-Unjoni

- (78) L-investigazzjoni wriet li l-industrija tal-Unjoni kienet qed topera b'mod kost-effettiv. Tabilhaqq, naqqset in-numru ta' haddiema u bidlet il-mudelli ta' produzzjoni sabiex tadatta għas-sitwazzjoni tas-swieq il-ġodda u tiżgura s-sostenibilità tal-impjant meta, kif indikat fil-premessa (53), il-karbonat tal-barju u l-karbonat tal-istronzju huma prodotti f'kampanji li jalternaw. Minkejja li l-miżuri ma kkontribwixxew għall-irkupru tas-sitwazzjoni finanzjarja tal-industrija tal-Unjoni, dawn kellhom effett ta' taffija fuq is-sitwazzjoni finanzjarja tagħha. Tabilhaqq, mingħajr il-miżuri eżistenti, x'aktarx li s-suq tal-Unjoni kien ikun miżgħud b'importazzjonijiet ta' prezz baxx li joriġinaw fir-RPĊ u l-industrija tal-Unjoni kien ikollha tagħlaq.
- (79) Kif imsemmi hawn fuq, il-mudell tal-produzzjoni tal-industrija tal-Unjoni hija bbażata fuq żewġ prodotti li huma interdipendenti; jiġifieri volumi ta' bejgħ suffiċjenti għaž-żewġ prodotti huma meħtieġa sabiex inaqqsu l-ispejjeż fissi. Jekk il-miżuri jithallew jiskadu, iż-żieda mistennija fil-volum ta' importazzjonijiet li huma l-oġġett ta' dumping twassal għal tnaqqis sostanzjali tal-attività tal-karbonat tal-barju, li minnha nnifisha, tagħmel l-attività tal-karbonat tal-istronzju inqas profittabbli, li twassal għall-iżmantellament eventwali tal-impjant kollu.

- (80) Fuq il-bażi ta' dak li ntqal hawn fuq, gie konkluz li huwa fl-interess tal-industrija tal-Unjoni li jinżammu miżuri kontra l-importazzjonijiet li huma l-oġġett ta' dumping mir-RPĊ.

3. Interessi ta' importaturi mhux relatati

- (81) Il-Kummissjoni bagħtet kwestjonarji lill-utenti kollha mhux relatati magħrufa. Waslu twegġibiet mingħand erba' produtture tal-Unjoni. Tnejn minn dawn l-importaturi kienu attivi fil-produzzjoni ta' sospensjoni magħquda, soluzzjoni magħmula mill-karboatr tal-bajru, addittivi u ilma, għall-industrija tal-briks.
- (82) L-importaturi indikaw li l-impożizzjoni ta' dazji anti-dumping wasslet biex il-prezzijiet joghlew fiż-żmien tal-impożizzjoni. F'dan ir-rigward, wiehed għandu jinnota li ma kinitx aktar innutata tali differenza minhabba li l-prezzijiet ta' esportazzjoni lejn l-Unjoni meta mqabbla ma' prezzijiet medji għas-swieq kollha li mhumiex tal-Unjoni nstabu li huma fl-ivell simili bħal matul il-PIR ⁽¹⁾.
- (83) L-importaturi indikaw ukoll li ma kienx hemm nuqqas ta' karbonat tal-barju fis-suq tal-Unjoni minkejja li kienu qed jaffaċċjaw diffikultajiet li dejjem jiżdiedu biex igħibu l-karbonat tal-barju mir-RPĊ minhabba talba domestika li żdiedet. Madankollu l-istatistika tal-importazzjoni ma turix xi żieda fil-volum tal-esportaturi tal-prodott ikkonċernat lejn l-Unjoni matul jew wara l-PIR. Dan huwa kkonfermat ukoll mis-sejbiet li jikkonċernaw kapacità żejda fil-premessa (71).
- (84) Instab ukoll li l-miżuri fis-seħh ma kellhomx effett negattiv fuq is-sitwazzjoni finanzjarja tal-importaturi.
- (85) Abbażi ta' dak ta' hawn fuq, gie konkluz li l-miżuri attwali fis-seħh ma kellhomx effett sostanzjali negattiv fuq is-sitwazzjoni finanzjarja tagħhom u li l-kontinwità tal-miżuri ma taffettwax b'mod mhux adegwat l-importaturi.

4. Interessi tal-utenti

- (86) Il-Kummissjoni bagħtet kwestjonarji lill-utenti kollha magħrufa. Waslu twegġibiet minn disa' utenti tal-prodott ikkonċernat. Kif indikat fil-premessa (16), l-utenti industrijali ewlenin tal-karbonat tal-barju fl-Unjoni huma attivi fl-industrija tal-briks u tal-madum, is-settur taċ-ċeramika u fil-produzzjoni tal-ferrit.
- (87) Utent wiehed issottometta li l-eżistenza jew il-kontinwità tal-miżuri ma tkunx fl-interess tal-utenti, madankollu ma appoġġax l-ilment tiegħu. Hadd mill-utenti l-oħra li wiegħbu għall-kwestjonarju ma indikaw li l-miżuri kellhom impatt sinifikanti fuq in-negozji tagħhom u li għandhom jitnehew.

5. Konkluzjoni dwar l-interess tal-Unjoni

- (88) Fid-dawl ta' dan ta' hawn fuq, gie konkluz li ma hemmx raġunijiet inevitabbli kontra li l-miżuri ta' anti-dumping jittawlu.

I. MIŻURI ANTI-DUMPING

- (89) Il-partijiet kollha ġew mgħarrfa dwar il-fatti essenzjali u l-kunsiderazzjonijiet li abbażi tagħhom kien mahsub li jiġi rakkomandat li jinżammu l-miżuri. Inghataw ukoll perijodu ta' żmien biex jissottomettu l-kummenti u t-talbiet tagħhom wara l-iżvelar tar-riżultati. Ma wasal ebda kumment wara l-iżvelar.
- (90) B'hekk huwa ċar minn dak li hu msemmi hawn fuq li, kif stipulat fl-Artikolu 11(2) tar-Regolament bażiku, il-miżuri anti-dumping applikabbli għall-importazzjonijiet tal-karbonat tal-barju li joriġina fir-RPĊ, imposti mir-Regolament (KE) Nru 1175/2005, għandhom jinżammu,

ADOTTA DAN IR-REGOLAMENT:

Artikolu 1

1. Dazju anti-dumping definittiv huwa b'dan impost fuq l-importazzjonijiet tal-karbonat tal-barju b'kontenut ta' strontium ta' aktar minn 0,07 % bil-piż u b'kontenut ta' sulfur ta' aktar minn 0,0015 % bil-piż, kemm jekk fi trab, f'għamla granulari jew granulari kalcinata ppressata, li bħalissa huwa kklassifikat bil-kodiċi NM ex 2836 60 00 (Kodiċi TARIC 2836 60 00 10), li joriġina fir-Repubblika Popolari taċ-Ċina.

2. L-ammont tad-dazju anti-dumping definittiv għandu jkun ugwali għal ammont fiss kif speċifikat hawn taħt għal prodotti magħmula minn dawn il-fabbrikanti:

Kumpannija	Rata tad-dazju (EUR/t)	Kodiċi addizzjonali TARIC
Hubei Jingshan Chutian Barium Salt Corp. Ltd, 62, Qinglong Road, Songhe Town, Jingshan County, Hubei Province, PRC	6,3	A606
Zaozhuang Yongli Chemical Co. Ltd, South Zhuzibukuang Qichun, Zaozhuang City Center District, Shandong Province, PRC	8,1	A607
Kumpanniji l-oħra kollha	56,4	A999

3. F'każijiet fejn merkanzija saritilha xi hsara qabel dahlet fiċ-ċirkolazzjoni libera u, għalhekk, il-prezz li gie mħallas jew kellu jithallas huwa pproporzjonat għad-determinazzjoni tal-valur doganali skont l-Artikolu 145 tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KE) Nru 2913/92 li jistabbilixxi l-Kodiċi Doganali Komunitarju ⁽²⁾, l-ammont ta' dazju anti-dumping, ikkalkolat fuq il-bażi ta' ammonti fissi stabbiliti hawn fuq, għandu jitnaqqas b'persentaġġ li jikkorrispondi għall-proporzjonar tal-prezz li thallas jew għandu jithallas.

⁽¹⁾ Sors: Statistika dwar l-esportazzjoni Ċiniża.

⁽²⁾ ĠU L 253, 11.10.1993, p. 1.

4. Sakemm mhux speċifikat mod ieħor, għandhom japplikaw id-dispożizzjonijiet fis-seħh li jikkonċernaw id-dazji doganali.

Artikolu 2

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea* u għandu jibqa' fis-seħh għal perijodu ta' hames snin.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Awwissu 2011.

Għall-Kunsill
Il-President
M. DOWGIELEWICZ

REGOLAMENT TA' IMPLIMENTAZZJONI TAL-KUMMISSJONI (UE) Nru 832/2011**tat-18 ta' Awwissu 2011****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾, u b'mod partikolari l-Artikolu 136(1) tiegħu,

Billi:

Ir-Regolament ta' Implimentazzjoni (UE) Nru 543/2011 jstipula, skont ir-riżultat tan-negożjati kummerċjali multilaterali taċ-ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu,

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fid-19 ta' Awwissu 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Awwissu 2011.

*Għall-Kummissjoni,
fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.⁽²⁾ ĠU L 157, 15.6.2011, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	AR	38,5
	MK	29,3
	ZZ	33,9
0707 00 05	TR	141,4
	ZZ	141,4
0709 90 70	EC	45,6
	TR	147,7
	ZZ	96,7
0805 50 10	AR	62,5
	BR	45,3
	CL	75,4
	TR	64,0
	UY	94,4
	ZA	82,0
	ZZ	70,6
0806 10 10	EG	67,8
	MK	41,0
	TR	158,0
	ZZ	88,9
0808 10 80	AR	84,3
	BR	60,8
	CA	98,2
	CL	115,4
	CN	73,5
	NZ	100,9
	US	161,1
	ZA	90,7
	ZZ	98,1
0808 20 50	AR	161,3
	CL	156,9
	CN	49,3
	NZ	115,4
	ZA	117,2
	ZZ	120,0
0809 30	TR	121,9
	ZZ	121,9
0809 40 05	BA	46,2
	ZZ	46,2

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TA' IMPLIMENTAZZJONI TAL-KUMMISSJONI (UE) Nru 833/2011**tat-18 ta' Awwissu 2011****li jemenda l-prezzijiet rappreżentattivi u l-ammonti tad-dazji addizzjonali għall-importazzjoni ta' ċerti prodotti tas-settur taz-zokkor, stabbiliti bir-Regolament (UE) Nru 867/2010 għas-sena tas-suq 2010/11**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 951/2006 tat-30 ta' Gunju 2006 dwar regoli ddettaljati għall-applikazzjoni tar-Regolament tal-Kunsill (KE) Nru 318/2006 f'dak li għandu x'jaqsam mal-iskambji mal-pajjiżi terzi fis-settur taz-zokkor ⁽²⁾, u b'mod partikolari l-Artikolu 36(2), it-tieni sub-paragrafu, it-tieni sentenza tiegħu,

Billi:

- (1) L-ammonti tal-prezzijiet rappreżentattivi u tad-dazji addizzjonali applikabbli għall-importazzjoni taz-zokkor abjad, taz-zokkor mhux ipproċessat u ta' ċerti guleppijiet

għas-sena tas-suq 2010/11 ġew stabbiliti mir-Regolament ta' Implimentazzjoni tal-Kummissjoni (UE) Nru 867/2010 ⁽³⁾. Dawn il-prezzijiet u dazji ġew emendati l-aħħar mir-Regolament ta' Implimentazzjoni tal-Kummissjoni (UE) Nru 823/2011 ⁽⁴⁾.

- (2) L-informazzjoni li l-Kummissjoni għandha fidejha llum twassal biex dawn l-ammonti jiġu mmodifikati, skont ir-regoli ddettaljati pprovduti fir-Regolament (KE) Nru 951/2006,

ADOTTAT DAN IR-REGOLAMENT:

Artikolu 1

Il-prezzijiet rappreżentattivi u d-dazji addizzjonali applikabbli għall-importazzjoni tal-prodotti msemmija fl-Artikolu 36 tar-Regolament (KE) Nru 951/2006, stabbiliti bir-Regolament (UE) Nru 867/2010 għas-sena tas-suq 2010/11, huma b'dan mmodifikati skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fid-19 ta' Awwissu 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Awwissu 2011.

*Għall-Kummissjoni,
fisem il-President,*

José Manuel SILVA RODRÍGUEZ

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.⁽²⁾ ĠU L 178, 1.7.2006, p. 24.⁽³⁾ ĠU L 259, 1.10.2010, p. 3.⁽⁴⁾ ĠU L 209, 17.8.2011, p. 41.

ANNEX

L-ammonti mmodifikati tal-prezzijiet rappreżentattivi u tad-dazji addizzjonali għall-importazzjoni taz-zokkor abjad, taz-zokkor mhux ipproċessat u tal-prodotti bil-kodiċi NM 1702 90 95, applikabbli mid-19 ta' Awwissu 2011

(EUR)

Kodiċi NM	Ammont tal-prezz rappreżentattiv għal kull 100 kg nett tal-prodott ikkonċernat	Ammont tad-dazju addizzjonali għal kull 100 kg nett tal-prodott ikkonċernat
1701 11 10 ⁽¹⁾	48,04	0,00
1701 11 90 ⁽¹⁾	48,04	0,49
1701 12 10 ⁽¹⁾	48,04	0,00
1701 12 90 ⁽¹⁾	48,04	0,20
1701 91 00 ⁽²⁾	53,24	1,50
1701 99 10 ⁽²⁾	53,24	0,00
1701 99 90 ⁽²⁾	53,24	0,00
1702 90 95 ⁽³⁾	0,53	0,20

⁽¹⁾ Stabbilit għall-kwalità standard kif iddefinita fl-Anness IV, il-punt III, tar-Regolament (KE) Nru 1234/2007.

⁽²⁾ Stabbilit għall-kwalità standard kif iddefinita fl-Anness IV, il-punt II, tar-Regolament (KE) Nru 1234/2007.

⁽³⁾ Stabbilit bhala 1 % tal-kontenut f'sukrożju.

DEĊIŻJONIJIET

DEĊIŻJONI TAL-KUMMISSJONI

tal-4 ta' Awwissu 2011

li testendi l-perjodu msemmi fl-Artikolu 114(6) tat-Trattat dwar il-Funzjonament tal-Unjoni Ewropea b'rabta mad-dispożizzjonijiet nazzjonali li jzommu l-valuri ta' limitu għaċ-ċomb, il-barju, l-arseniku, l-antimonju, il-merkurju u n-nitrosamini u s-sustanzi nitrosatabbli fil-ġugarelli nnotifikati mill-Ġermanja skont l-Artikolu 114(4)

(notifikata bid-dokument numru C(2011) 5355)

(it-test bil-Ġermaniż biss huwa awtentiku)

(Test b'relevanza għaž-ŻEE)

(2011/510/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u partikolarment l-Artikolu 114(6) tiegħu,

Billi:

II FATTI

- (1) Fl-20 ta' Jannar 2011, il-Gvern Federali Ġermaniż talab, skont l-Artikolu 114(4) tat-Trattat dwar il-Funzjonament tal-Unjoni Ewropea (TFUE), il-permess tal-Kummissjoni biex jibqa' jzomm id-dispożizzjonijiet eżistenti stipulati fil-liġi Ġermaniża għall-ħames elementi li ġejjin: iċ-ċomb, l-arseniku, il-merkurju, il-barju u l-antimonju kif ukoll għan-nitrosamini u s-sustanzi nitrosatabbli li jiġu rilaxxati mill-materjal tal-ġugarelli, wara d-data tad-dhul fis-seħħ tal-Parti III tal-Anness II tad-Direttiva 2009/48/KE tal-Parlament Ewropew u tal-Kunsill tat-18 ta' Ġunju 2009 dwar is-sikurezza tal-ġugarelli⁽¹⁾.

L-Artikolu 114(4) u (6) tat-TFUE

- (2) L-Artikolu 114(4) u (6) tat-TFUE jstipula:

"4. Jekk, wara l-adozzjoni ta' miżura ta' armonizzazzjoni mill-Kunsill jew mill-Kummissjoni, Stat Membru jhoss li jkun meħtieġ li jzomm id-dispożizzjonijiet nazzjonali fuq il-bażi ta' neċessitajiet maġġuri msemmija fl-Artikolu 36, jew li għandhom x'jaqsmu mal-harsien tal-ambjent jew tal-ambjent tax-xogħol, dan għandu jinnotifika lill-Kummissjoni b'dawn id-dispożizzjonijiet kif ukoll dwar ir-raġuni għaliex għandhom jinżammu.

(...)

6. Il-Kummissjoni għandha, fi żmien sitt xhur min-notifika msemmija, tapprova jew tiċhad id-dispożizzjonijiet nazzjonali involuti, wara li tkun ivverifikat jekk humiex, jew le, mezz ta' diskriminazzjoni arbitrara jew ta' restrizzjoni moħbija fuq il-kummerċ bejn Stati Membri u jekk johlolqux, jew le ostakolu għall-funzjonament tas-suq intern.

Fin-nuqqas ta' deċiżjoni mill-Kummissjoni matul dan il-perjodu, id-dispożizzjonijiet nazzjonali msemmija fil-paragrafi 4 (...) għandhom ikunu meqjusa bħala li kienu approvati.

Meta tkun iġġustifikata mill-kompleksità tal-materja u meta ma m'hemmx periklu għas-saħħa umana, il-Kummissjoni tista' tgharraf lill-Istat Membru kkonċernat li l-perjodu msemmi f'dan il-paragrafu jista' jittawwal b'perjodu iehor ta' sitt xhur."

Id-Direttiva 2009/48/KE

- (3) Id-Direttiva 2009/48/KE (minn hawn 'il quddiem id-Direttiva) tistipula r-regoli dwar is-sikurezza tal-ġugarelli, u dwar il-moviment liberu tagħhom fl-Unjoni Ewropea. Skont l-Artikolu 54, l-Istati Membri għandhom idahhlu fis-seħħ dispożizzjonijiet nazzjonali li jikkonformaw ma' din id-Direttiva sal-20 ta' Jannar 2011, u għandhom japplikawhom mill-20 ta' Lulju 2011. Il-Parti III tal-Anness II tad-Direttiva se tkun applikabbli mill-20 ta' Lulju 2013.
- (4) Id-Direttiva tinkludi, fil-punt 8 tal-parti III tal-Anness II, il-valuri speċifiċi għan-nitrosamini u għas-sustanzi nitrosatabbli. Dawn is-sustanzi għandhom ikunu projbiti għall-użu fil-ġugarelli maħsuba għall-użu mit-tfal ta' taħt is-36 xahar jew f'ġugarelli oħrajn li huma maħsuba biex jitqiegħdu fil-ħalq, jekk il-migrazzjoni tas-sustanzi tkun ekwivalenti għal 0,05 mg/kg jew oghla għan-nitrosamini u 1 mg/kg għas-sustanzi nitrosatabbli. Il-punt 13 tal-parti III tal-Anness II tad-Direttiva jinkludi l-limiti speċifiċi ta' migrazzjoni għal bosta elementi, inkluzi ċ-ċomb, l-arseniku, il-merkurju, il-barju u l-antimonju.

⁽¹⁾ ĠU L 170, 30.6.2009, p. 1.

Jeżistu tliet limiti differenti ta' migrazzjoni, marbuta mat-tip ta' materjal tal-ġugarell: xott, fragli, materjal tal-ġugarelli bhat-trab jew flessibbli, materjal tal-ġugarelli likwidu jew li jwaha u materjal tal-ġugarelli li jinbarax minn fuq il-ġugarell. Ma ghandhomx jinqabzu l-limiti li ġejjin: 13,5, 3,4 u 160 mg/kg għaċ-ċomb, 3,8, 0,9 u 47 mg/kg għall-arseniku, 7,5, 1,9 u 94 mg/kg għall-merkurju, 4 500, 1 125 u 56 000 mg/kg għall-barju, u 45, 11,3 u 560 mg/kg għall-antimonju.

Id-dispożizzjonijiet nazzjonali Ġermaniżi

- (5) L-Ordinanza Ġermaniża dwar l-Ogġetti għall-Konsumatur (*Bedarfsgegenständeverordnung*) tistipula r-reqwiziti għan-nitrosamini u s-sustanzi nitrosatabbli. Dawn id-dispożizzjonijiet ġew adottati fl-2008 fil-kuntest ta' nuqqas ta' dispożizzjonijiet speċifiċi tal-UE dwar in-nitrosamini u s-sustanzi nitrosatabbli fil-ġugarelli. L-Ordinanza dwar l-Ogġetti tal-Konsumatur (*Bedarfsgegenständeverordnung*) titlob li għan-nitrosamini u għas-sustanzi nitrosatabbli fil-ġugarelli magħmula minn gomma naturali jew sintetika li jkunu mahsubin għal tfal taht is-36 xahar u li jkunu mahsuba jew mistennija li jitqieghdu fil-halq, l-ammont rilaxxat b'riżultat tal-migrazzjoni għandu jkun żgħir, tant li ma jkunx jidher f'analizi fil-laboratorju. L-Ordinanza msemmija hawn fuq fil-preżent tehtieg li l-migrazzjoni ta' nitrosamini u ta' sustanzi nitrosatabbli tkun inqas minn 0,01 mg/kg għan-nitrosamini u inqas minn 0,1 mg/kg għas-sustanzi nitrosatabbli. Id-dispożizzjonijiet dettaljati dwar in-nitrosamini u s-sustanzi nitrosatabbli huma stipulati fil-punt 1.b tal-Anness 4, u fil-punt 6 tal-Anness 10, tal-Ordinanza dwar l-Ogġetti tal-Konsumaturi (*Bedarfsgegenständeverordnung*), ippubblikata fit-23 ta' Diċembru 1997, u emendata reċentement bl-Ordinanza tas-6 ta' Marzu 2007.
- (6) It-Tieni Ordinanza relatata mal-Att dwar is-Sikurezza tat-Tagħmir u l-Prodotti (*Verordnung über die Sicherheit von Spielzeug – 2. GPSGV*) tikkonċerna b'mod partikolari l-elementi li ġejjin: iċ-ċomb, l-arseniku, il-merkurju, il-barju u l-antimonju. Il-valuri tal-limitu għall-elementi msemmija hawn fuq li jinsabu fit-Tieni Ordinanza relatata mal-Att dwar is-Sikurezza tat-Tagħmir u l-Prodotti (*Verordnung über die Sicherheit von Spielzeug – 2. GPSGV*) huma daww stipulati fid-Direttiva tal-Kunsill 88/378/KEE tat-3 ta' Mejju 1988 dwar l-approssimazzjoni tal-liġijiet ta' l-Istati Membri rigward is-sigurtà tal-ġugarelli⁽¹⁾. Dawn il-limiti ilhom applikabbli fl-UE mill-1990. Il-bijodisponibilità massima ta' kuljum hija 0,7 µg għaċ-ċomb, 0,1 µg għall-arseniku, 0,5 µg għall-merkurju, 25,0 µg għall-barju u 0,2 µg għall-antimonju. Id-dispożizzjonijiet dettaljati dwar l-elementi msemmija hawn fuq huma stipulati fil-paragrafu 2 tat-Tieni Ordinanza relatata mal-Att dwar is-Sikurezza tat-Tagħmir u l-Prodotti (*Verordnung über die Sicherheit von Spielzeug – 2. GPSGV*), emendati reċentement bl-Ordinanza tas-6 ta' Marzu 2007.

PROCEDURA

- (7) Meta kienet se tiġi adottata d-Direttiva (f'Mejju 2009) il-Ġermanja kienet ivvutat kontra l-adozzjoni, u r-raġunijiet għal dan kienu jinkludu l-fehma tagħha li l-livell ta' harsien rigward ir-reqwiziti kimiċi kien inadegwat.

- (8) Fl-20 ta' Jannar 2011, permezz tal-ewwel ittra tiegħu mibgħuta mill-Ministeru Federali tal-Affarijiet Ekonomiki u tat-Teknoloġija, il-Gvern Federali Ġermaniż talab, skont l-Artikolu 114(4) tat-TFUE, il-permess tal-Kummissjoni biex iżomm id-dispożizzjonijiet eżistenti stipulati fil-liġi Ġermaniża għall-hames elementi li ġejjin: iċ-ċomb, l-arseniku, il-merkurju, il-barju u l-antimonju, kif ukoll għan-nitrosamini u s-sustanzi nitrosatabbli li jiġu rilaxxati mill-materjal tal-ġugarelli, wara d-data tad-dhul fis-seħh tal-Parti III tal-Anness II tad-Direttiva. Permezz ta' ittra mibgħuta mill-Uffiċċju tar-Rappreżentant Permanenti tiegħu bid-data tat-2 ta' Marzu 2011, il-Gvern Federali tal-Ġermanja bagħat ġustifikazzjoni shiħa tat-talba tiegħu. Il-ġustifikazzjoni ddetaljata kien fiha għadd ta' annessi li kienu jinkludu l-istudji xjentifiċi bid-data ta' Jannar 2011, mingħand il-*Bundesinstitut für Risikobewertung* (minn hawn 'il quddiem il-BfR) dwar il-valutazzjoni tar-riskju għas-saħħa tas-sustanzi msemmijin hawn fuq.
- (9) Il-Kummissjoni kkonfermat li kienet irċeviet it-talba permezz ta' żewġ ittri bid-dati tal-24 ta' Frar 2011 u l-14 ta' Marzu 2011, u ffixsat il-limitu ta' żmien għar-risposta tagħha għall-5 ta' Settembru 2011, skont l-Artikolu 114(6) TFEU.
- (10) B'ittra tal-24 ta' Ġunju 2011, il-Kummissjoni għarrfet lill-Istati Membri l-oħra dwar in-notifika li rċeviet mingħand il-Gvern Federali tal-Ġermanja. Il-Kummissjoni ppubblikat ukoll avvizz dwar in-notifika f'*Il-Ġurnal Uffiċjali tal-Unjoni Ewropea* (?) biex tgħarraf lil partijiet interessati oħra dwar id-dispożizzjonijiet nazzjonali li l-Gvern Federali tal-Ġermanja għandu l-hsieb li jżomm kif ukoll dwar ir-raġunijiet li hemm għal dan.

VALUTAZZJONI

Ammissibbiltà

- (11) L-Artikolu 114(4) huwa dwar każi fejn jiġu nnotifikati d-dispożizzjonijiet nazzjonali b'rabta ma' miżura ta' armonizzazzjoni tal-UE, fejn dawn tal-ewwel ikunu ġew adottati u ddahhlu fis-seħh qabel l-adozzjoni tal-miżura ta' armonizzazzjoni tal-UE u fejn iż-żamma tad-dispożizzjonijiet nazzjonali tkun inkompatibbli ma' din il-miżura. Id-dispożizzjonijiet nazzjonali ġew innotifikati b'rabta mad-Direttiva 2009/48/KE, miżura ta' armonizzazzjoni adottata abbażi tal-Artikolu 95 ta' dak li kien it-Trattat tal-KE. Dawn id-dispożizzjonijiet nazzjonali ġew adottati u daħlu fis-seħh fl-1990 u fl-2008, għalhekk qabel l-adozzjoni ta' din id-Direttiva.

Barra minn hekk, l-Artikolu 114(4) jeżiġi li n-notifika tad-dispożizzjonijiet nazzjonali tkun akkumpanjata minn deskrizzjoni tar-raġunijiet marbuta ma' waħda jew iktar mir-reqwiziti kbar imsemmija fl-Artikolu 36 jew inkella mal-harsien tal-ambjent jew mal-ambjent tax-xogħol. L-applikazzjoni mressqa mill-Ġermanja fiha spjegazzjoni tar-raġunijiet marbutin mal-harsien tas-saħħa tal-bniedem li, fil-fehma tal-Ġermanja, jiġġustifikaw iż-żamma tad-dispożizzjonijiet nazzjonali tagħha.

⁽¹⁾ ĠU L 187, 16.7.1988, p. 1.

⁽²⁾ ĠU C 159, 28.5.2011, p. 23.

Fid-dawl ta' dan, il-Kummissjoni tikkunsidra li l-applikazzjoni mressqa mill-Germanja bl-għan li tikseb l-awtorizzazzjoni biex iżzomm id-dispożizzjonijiet nazzjonali tagħha dwar il-hames elementi: iċ-ċomb, l-arseniku, il-merkurju, il-barju u l-antimonju; kif ukoll dawk dwar in-nitrosamini u s-sustanzi nitrosatabbli, hija aċċettabbli.

Rikors għat-tielet sottoparagrafu tal-Artikolu 114(6) tat-TFEU

- (12) Wara studju dettaljat tad-dejta u l-informazzjoni kollha, il-Kummissjoni hija tal-fehma li l-kundizzjonijiet stipulati fit-tielet sottoparagrafu tal-Artikolu 114(6) huma sodisfatti biex hi jista' jkollha rikors għall-possibbiltà li testendi l-perjodu ta' sitt xhur li fihom trid tapprova jew tiċhad id-dispożizzjonijiet nazzjonali nnotifikati mill-Germanja.

Ġustifikazzjoni bbazata fuq il-kumplessità tal-kwistjoni

- (13) Il-Gvern Federali Ġermaniż ipprova bosta annessi li fihom ġustifikazzjoni u tagħrif xjentifiku dettaljati li jsostnu l-miżuri nazzjonali nnotifikati. B'mod partikolari għet ipprovduta valutazzjoni tal-effetti fuq is-saħha taċ-ċomb, l-antimonju, il-barju, l-arseniku u l-merkurju, kif ukoll tan-nitrosamini u s-sustanzi nitrosatabbli bid-data ta' Jannar 2011 mill-BfR.
- (14) It-tagħrif li baġhat il-BfR fih id-dejta tossikoloġika ddettaljata u kumplessa dwar dawn is-sustanzi msemmijin, kif ukoll referenzi estiżi għal rapporti u litteratura xjentifiċi Biex wiehed ikun jista' jkompli għal deċiżjoni tal-Kummissjoni skont l-Artikolu 114(6) jehtieg li jiġi vverifikat jekk it-tagħrif li pprovdiet il-Ġermanja kienx diġà ġie vvalutat u meqjus waqt il-proċess tar-reviżjoni tad-Direttiva, jew jekk għandux jitqies bhala tagħrif xjentifiku ġdid.
- (15) Fl-Artikolu 46 id-Direttiva tipprevedi l-possibbiltà li jiġu emendati ċerti dispożizzjonijiet marbutin mal-kimiċi biex ikun żgurat l-aġġornament ma' żviluppi tekniċi u xjentifiċi. Għalhekk il-hames elementi li tikkonċerna t-talba tal-Ġermanja, (iċ-ċomb, l-arseniku, il-barju, il-merkurju u l-antimonju) jistgħu jiġu emendati u aġġornati mal-aħħar tagħrif xjentifiku.
- (16) Fl-2010 l-Kummissjoni waqqfet grupp ta' hidma dwar is-sustanzi kimiċi fil-gugarelli (minn hawn 'il quddiem, il-grupp ta' hidma), fuq talba tal-Istati Membri. Dan il-grupp ta' hidma, magħmul minn esperti dwar il-kimika mill-Germanja, mid-Danimarka, mill-Italja, minn Franza, mill-Isvezja, mill-Awstrija, mill-Pajjiżi Baxxi, mir-Repubblika Ċeka, u mill-assoċjazzjonijiet Industrijali u tal-Konsumaturi, jivvaluta t-tagħrif xjentifiku ġdid u jagħmel ir-rakkomandazzjonijiet lill-Istati Membri u lill-Kummissjoni dwar kif għandhom jipproċedu bl-emendar ta' ċerti dispożizzjonijiet dwar il-kimiċi li hemm fid-Direttiva.
- (17) Il-Kummissjoni għandha titlob il-fehma tal-grupp ta' hidma dwar il-ġustifikazzjoni ddettaljata li rċeviet minghand il-Ġermanja, biex tiddeċiedi jekk din għandhiex titqies bhala tagħrif xjentifiku ġdid, u b'hekk tiġi użata bhala bażi għall-emendar tad-dispożizzjonijiet kimiċi tad-

Direttiva billi jiġu stabbiliti kundizzjonijiet stretti. Il-laqgħa li jmiss tal-grupp ta' hidma hija prevista għall-31 ta' Awwissu 2011.

- (18) Barra minn hekk, fil-5 ta' April 2011, il-grupp ta' hidma rrikmanda lill-esperti tal-Istati Membri li għandhom jitbaxxew il-valuri preżenti għaċ-ċomb. Dawn ir-rakkomandazzjonijiet ġew approvati mill-Kummissjoni u mill-esperti tal-Istati Membri. Il-Kummissjoni bdiet ix-xogħol ta' thejġija għal din l-emenda u r-rapport preliminari tal-istima tal-impatt se jitressaq għad-diskussjoni waqt il-laqgħa li jmiss mal-esperti tal-Istati Membri f'Ottubru 2011. Hemm ipplanata l-adozzjoni ta' proposta formali fl-ewwel sitt xhur tal-2012.
- (19) Il-grupp ta' hidma ddiskuta l-valuri ta' limitu preżenti għall-barju, u sqarr li ma kienx hemm evidenza xjentifika ġdida; iżda ngabru għadd ta' valutazzjonijiet differenti magħmulin minn organizzazzjonijiet xjentifiċi. Il-grupp ta' hidma ddeċieda li tinhtieg aktar diskussjoni. Il-grupp ta' hidma huwa mistenni li jiffinalizza r-rakkomandazzjonijiet tiegħu waqt il-laqgħa tal-31 ta' Awwissu 2011, u dawn jiġu pprezentati lill-esperti tal-Istati Membri f'Ottubru 2011.
- (20) Il-Kumitat Xjentifiku dwar is-Sikurezza tal-Konsumatur (KXSK) fil-preżent qed jivvaluta l-gravità tar-riskju li hemm minhabba l-preżenza tan-nitrosamini u s-sustanzi nitrosatabbli fil-bżieġaq u fil-prodotti kosmetiċi. Din l-opinjoni, li hi mistennija f'Settembru 2011, se titfa' dawl ġdid fuq l-esponiment tat-tfal għan-nitrosamini u għas-sustanzi nitrosatabbli u fuq ir-riskju marbut ma' dan l-esponiment.
- (21) Id-Deciżjoni tal-Kummissjoni skont l-ewwel sottoparagrafu tal-Artikolu 114(6) għalhekk għandha tistenna r-riżultat tad-diskussjonijiet u l-valutazzjonijiet li għaddejjin bħalissa, biex tiġi stmata l-evidenza kollha rilevanti preżenti u tal-gejġieni u jintlahqu l-konkluzjonijiet dwar il-miżuri nazzjonali. Għaldaqstant, il-Kummissjoni hija tal-fehma li huwa ġġustifikat li l-perjodu ta' sitt xhur li matulu hi trid tapprova jew tiċhad id-dispożizzjonijiet nazzjonali jiġi estiż għal żmien itwal li jagħlaq fil-5 ta' Marzu 2012.

Nuqqas ta' periklu għas-saħha tal-bniedem

- (22) Kif inhu indikat fl-Artikolu 55 tad-Direttiva, il-punti 8 u 13 tal-parti III tal-Anness II se jkun applikabbli mill-20 ta' Lulju 2013. Sal-20 ta' Lulju 2013 għandhom japplikaw id-dispożizzjonijiet preżenti li għandhom x'jaqsmu maċ-ċomb, l-antimonju, il-barju, l-arseniku u l-merkurju, stabbiliti fid-Direttiva 88/378/KEE u fit-Tieni Ordinanza relatata mal-Att dwar is-Sikurezza tat-Tagħmir u l-Prodotti (*Verordnung über die Sicherheit von Spielzeug – 2. GPSGV*). Minhabba li ma hemm ebda dispożizzjonijiet tal-UE dwar in-nitrosamini u s-sustanzi nitrosatabbli li jiġu rrilaxxati mill-gugarelli, il-punt 1.b tal-Anness 4 u l-punt 6 tal-Anness 10 tal-Ordinanza dwar l-Ogġetti tal-Konsumatur (*Bedarfsgegenständeverordnung*) ukoll jibqgħu japplikaw sal-20 ta' Lulju 2013.

- (23) Għaldaqstant, billi d-dispożizzjonijiet nazzjonali li bihsiebu jzomm il-Gvern Federali Ġermaniż mhux se jiġu rrevokati qabel l-20 ta' Lulju 2013, il-Kummissjoni tikkonkludi li l-kundizzjoni ta' nuqqas ta' periklu hija sodisfatta.

KONKLUŻJONI

- (24) Fid-dawl ta' dan, il-Kummissjoni tikkonkludi li l-applikazzjoni tal-Ġermanja, li l-Gvern Federali Ġermaniż kien innotifikaha biha b'mod shih fit-2 ta' Marzu 2011, bl-għan li jikseb l-approvazzjoni biex iżomm il-valuri għaċ-ċomb, għall-arseniku, għall-merkurju, għall-barju u għall-antimonju, kif ukoll għan-nitrosamini u għas-sustanzi nitrosatabbli maħsubin għall-użu minn trabi ta' taht is-36 xahar jew fil-gugarelli li huma intiżi biex jiddaħhlu fil-halq, hija ammissibbli.
- (25) Iżda minhabba l-komplessità tal-kwistjoni u minhabba n-nuqqas ta' provi li jenfasizzaw il-periklu għas-saħħa tal-bniedem, il-Kummissjoni hija tal-fehma li jkun ġustifikat jekk il-perjodu msemmi fl-ewwel sottoparagrafu tal-Artikolu 114(6) jiġi mtawwal sal-5 ta' Marzu 2012.

ADOTTAT DIN ID-DEĊIŻJONI:

Artikolu 1

Skont it-tielet sottoparagrafu tal-Artikolu 114(6) tat-TFEU, il-perjodu ta' sitt (6) xhur imsemmi fl-ewwel sottoparagrafu biex jiġu approvati jew miċhudin id-dispożizzjonijiet dwar il-hames elementi: (iċ-ċomb, l-arseniku, il-merkurju, il-barju u l-antimonju, kif ukoll in-nitrosamini u s-sustanzi nitrosatabbli) innotifikati mir-Repubblika Federali tal-Ġermanja fit-2 ta' Marzu 2011, skont l-Artikolu 114(4), huwa mtawwal sal-5 ta' Marzu 2012.

Artikolu 2

Din id-Deciżjoni hi indirizzata lill-Ġermanja.

Magħmul fi Brussell, l-4 ta' Awwissu 2011.

Għall-Kummissjoni
Antonio TAJANI
Vċi-President

DEĊIŻJONI TAL-KUMMISSJONI

tas-17 ta' Awwissu 2011

li temenda d-Deċiżjoni 2004/452/KE li tfassal elenku ta' entitajiet li r-riċerkaturi tagħhom jistgħu jkollhom aċċess għad-dejta kunfidenzjali għall-ghanijiet xjentifiċi

(notifikata bid-dokument numru C(2011) 5777)

(Test b'relevanza għaż-ŻEE)

(2011/511/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-istatistika Ewropea ⁽¹⁾ u b'mod partikolari l-Artikolu 23 tiegħu,

Billi:

- (1) Ir-Regolament tal-Kummissjoni (KE) Nru 831/2002 tas-17 ta' Mejju 2002, rigward fakoltà ta' użu ta' data kunfidenzjali għal skopijiet xjentifiċi ⁽²⁾, jistabbilixxi, għal skop li jippermetti konkluzjonijiet statistiċi miġbura għal skopijiet xjentifiċi, il-kondizzjonijiet li skonthom tista' jingħata aċċess għal dejta kunfidenzjali trasmessi lil awtorità Komunitarja u r-regoli ta' kooperazzjoni bejn il-Komunità u l-awtoritajiet nazzjonali sabiex jitheffef tali aċċess.
- (2) Id-Deċiżjoni tal-Kummissjoni 2004/452/KE ⁽³⁾ tistabbilixxi elenku ta' entitajiet li r-riċerkaturi tagħhom jistgħu jkollhom aċċess għad-dejta kunfidenzjali għall-ghanijiet xjentifiċi.
- (3) L-Unità tal-Protezzjoni Soċjali, l-Istrateġija għall-Inklużjoni Soċjali, id-Direttorat Ġenerali għall-Impjiegi, l-Affarijiet Soċjali u l-Inklużjoni tal-Kummissjoni Ewropea; u

l-Istitut tal-Istudji Fiskali (Instituto de Estudios Fiscales – IEF), Madrid, Spanja; għandhom jitqiesu bhala organi li jissodisfaw il-kondizzjonijiet meħtieġa u għalhekk għandhom jizdiedu mal-lista ta' aġenziji, organizzazzjonijiet u istituzzjonijiet imsemmija fl-Artikolu 3(1)(e) tar-Regolament (KE) Nru 831/2002.

- (4) Il-miżuri previsti f'din id-Deċiżjoni huma skont l-opinjoni tal-Kumitat Ewropew dwar is-Sistema Statistika (il-Kumitat ESS).

ADOTTAT DIN ID-DEĊIŻJONI:

Artikolu 1

L-Anness tad-Deċiżjoni 2004/452/KE jinbidel bit-test stabbilit fl-Anness ta' din id-Deċiżjoni.

Artikolu 2

Id-Deċiżjoni hija indirizzata lill-Istati Membri.

Magħmul fi Brussell, is-17 ta' Awwissu 2011.

Għall-Kummissjoni

Olli REHN

Membru tal-Kummissjoni

⁽¹⁾ ĠU L 87, 31.3.2009, p. 164.

⁽²⁾ ĠU L 133, 18.5.2002, p. 7.

⁽³⁾ ĠU L 156, 30.4.2004, p. 1.

ANNEX

"ANNEX

ORGANI LI R-RIĊERKATURI TAGHHOM JISTGHU JKOLLHOM AĊĊESS GHAL DEJTA KUNFIDENZJALI GHAL SKOPIJIET XJENTIFITICI

Il-Bank Ċentrali Ewropew

Il-Bank Ċentrali Spanjol

Il-Bank Ċentrali Taljan

University of Cornell (L-Istat ta' New York, l-Istati Uniti tal-Amerika)

Department of Political Science, Baruch College, New York City University (L-Istat ta' New York, l-Istati Uniti tal-Amerika)

Il-Bank Ċentrali Ġermaniż

L-Unità tal-Analizi tax-Xogħol, id-Direttorat Ġenerali għall-Impjieg, l-Affarijiet Soċjali u l-Opportunitajiet Indaq tal-Kummissjoni Ewropea

University of Tel. Aviv (l-Iżrael)

Il-Bank Dinji

Center of Health and Wellbeing (CHW), Woodrow Wilson School of Public and International Affairs, Princeton University, New Jersey, l-Istati Uniti tal-Amerika

The University of Chicago (UofC), Illinois, l-Istati Uniti tal-Amerika

L-Organizzazzjoni għall-Kooperazzjoni u l-Iżvilupp Ekonomiku (OECD)

Family and Labour Studies Division of Statistics Canada, Ottawa, Ontario, il-Kanada

L-Unità tal-Ekonometrika u l-Appoġġ Statistiku lill-Unità tal-Ġlieda kontra l-Frodi (ESAF), iċ-Ċentru Kongunt ta' Riċerka tad-Direttorat Ġenerali tal-Kummissjoni Ewropea

L-Unità ta' Appoġġ liż-Żona ta' Riċerka Ewropea (SERA), iċ-Ċentru Kongunt ta' Riċerka tad-Direttorat Ġenerali tal-Kummissjoni Ewropea

Kanada Research Chair, School of Social Science, Atkinson Faculty of Liberal and Professional Studies, York University, Ontario, il-Kanada

University of Illinois at Chicago (UIC), Chicago, l-Istati Uniti tal-Amerika

Rady School of Management, University of California, San Diego, l-Istati Uniti tal-Amerika

Direction de l'Animation de la Recherche, des Études et des Statistiques (DARES), il-Ministeru tax-Xogħol, id-Djalogu Soċjali u s-Solidarjetà, Pariġi, Franza

The Research Foundation of State University of New York (RFSUNY), Albany, l-Istati Uniti tal-Amerika

Eläketurvakeskus (ETK), il-Finlandja

Direction de la Recherche, des Études, de l'Évaluation et des Statistiques (DREES), il-Ministeru tax-Xogħol, id-Djalogu Soċjali u s-Solidarjetà, il-Ministeru tas-Saħħa, iż-Żgħażaġh u l-Isport u l-Ministeru tal-Baġit, il-Kontijiet Pubbliċi u r-Riforma tal-Istat, Pariġi, Franza

Duke University (DUKE), North Carolina, l-Istati Uniti tal-Amerika

Kansaneläkelaitos (KELA), il-Finlandja

Hebrew University of Jerusalem (HUJI), l-Iżrael

Service public fédéral 'Sécurité sociale'/Federale Overheidsdienst 'Sociale Zekerheid', il-Belġju

Sabancı University, Tuzla/Istanbul, it-Turkija

McGill University, Montreal, il-Kanada

Id-Direttorat tas-Servizz Ekonomiku u r-Riformi Strutturali, id-Direttorat Ġenerali għall-Affarijiet Ekonomiċi u Finanzjarji tal-Kummissjoni Ewropea

L-Unità tal-Protezzjoni Soċjali, l-Istrategija għall-Inklużjoni Soċjali, id-Direttorat Ġenerali għall-Impjegi, l-Affarijiet Soċjali u l-Inklużjoni tal-Kummissjoni Ewropea

Instituto de Estudios Fiscales (IEF), Madrid, Spanja”

DEĊIŻJONI TA' IMPLIMENTAZZJONI TAL-KUMMISSJONI

tat-18 ta' Awwissu 2011

li temenda l-Anness I mad-Deciżjoni 2004/211/KE fir-rigward tal-entrati rispettivi tal-Bahrejn u l-Libanu fil-lista ta' pajjiżi terzi u ta' partijiet mit-territorju tagħhom li minnhom hija awtorizzata l-introduzzjoni fl-Unjoni ta' equidae ħajjin u ta' semen, ova u embrijuni tal-ispeċi ekwina

(notifikata bid-dokument numru C(2011) 5863)

(Test b'relevanza għaż-ŻEE)

(2011/512/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 92/65/KEE tat-13 ta' Lulju 1992, li tistabbilixxi l-htiġijiet dwar saħha tal-annimali li jirregolaw il-kummerċ ta', u l-importazzjoni fil-Komunità ta' annimali, semen, ova u embrijuni mhux sugġetti għal htiġijiet ta' saħha tal-annimali meħtieġa f'regoli speċifiċi tal-Komunità li hemm referenza għalihom fl-Anness A(l) tad-Direttiva 90/425/KEE ⁽¹⁾, u b'mod partikolari l-Artikolu 17(3)(a) tagħha,

Wara li kkunsidrat id-Direttiva tal-Kunsill 2009/156/KE tat-30 ta' Novembru 2009 dwar kundizzjonijiet tas-saħha tal-annimali li jirregolaw il-moviment u l-importazzjoni minn pajjiżi terzi ta' ekwidi ⁽²⁾, u b'mod partikolari l-Artikolu 12(1) u (4), u l-frazi introduttorja tal-Artikolu 19 u l-punti (a) u (b) tal-Artikolu 19 tagħha,

Billi:

- (1) Id-Direttiva 92/65/KEE tistabbilixxi kundizzjonijiet applikabbli għall-importazzjonijiet ta' annimali, semen, ova u embrijuni. Dawk il-kundizzjonijiet għandhom ikunu mill-inqas ekwivalenti għal dawk applikabbli għall-kummerċ bejn l-Istati Membri.
- (2) Id-Direttiva 2009/156/KE tistabbilixxi l-kundizzjonijiet tas-saħha tal-annimali għall-importazzjoni ta' equidae ħajjin fl-Unjoni. Tistipula li l-importazzjonijiet tal-equidae fl-Unjoni huma awtorizzati biss minn pajjiżi terzi li ilhom hielsa mill-glanders għal perjodu ta' mill-inqas sitt xhur.
- (3) Id-Deciżjoni tal-Kummissjoni 2004/211/KE tas-6 ta' Jannar 2004 li tistabbilixxi l-lista ta' pajjiżi terzi u ta' partijiet mit-territorju tagħhom li minnhom l-Istati Membri jawtorizzaw l-importazzjoni ta' equidae ħajjin u ta' semen, ova u embrijuni tal-ispeċi ekwina, u li temenda d-Deciżjonijiet Nru 93/195/KEE u 94/63/KE ⁽³⁾ tistabbilixxi lista ta' pajjiżi terzi, jew partijiet minnhom fejn japplika t-taqsim ta' pajjiżi f'reġjuni, li minnhom l-Istati Membri jawtorizzaw l-importazzjoni tal-equidae u s-semen, l-ova u l-embrijuni tagħhom, u tindika l-kundizz-

jonijiet l-oħra li japplikaw għal tali importazzjonijiet. Din il-lista hija stipulata fl-Anness I mad-Deciżjoni u tinkludi żwiel irregistrati u s-semen tagħhom mil-Libanu.

- (4) Il-Kummissjoni Reġjonali għal-Lvant Nofsani tal-Organizzazzjoni Dinjija għas-Saħha tal-Annimali (OIE) informat lill-Kummissjoni li Laboratorju ta' Referenza tal-OIE kkonferma l-kazijiet tal-glanders (*Burkholderia mallei*) fl-equidae fil-Libanu.
- (5) Għaldaqstant, l-introduzzjoni fl-Unjoni ta' żwiel irregistrati u tas-semen tagħhom mil-Libanu ma għandhiex tibqa' tiġi awtorizzata. Huwa neċessarju li l-entrata għal-Libanu tiġi emendata skont dan fil-lista stipulata fl-Anness I mad-Deciżjoni 2004/211/KE.
- (6) F'April 2010, il-Kummissjoni rċeviet rapport dwar xi kazijiet ikkonfermati tal-glanders fil-partijiet tat-Tramuntana tal-Bahrejn. Sabiex tissospendi l-introduzzjoni fl-Unjoni ta' żwiel irregistrati, is-semen, l-ova u l-embrijuni tagħhom, il-Kummissjoni adottat id-Deciżjoni 2010/333/UE tal-14 ta' Gunju 2010 li temenda d-Deciżjoni 2004/211/KE fir-rigward tar-reġistrazzjonijiet tal-Bahrejn u l-Brazil fil-lista ta' pajjiżi terzi u ta' partijiet mit-territorju tagħhom li minnhom l-Istati Membri jawtorizzaw l-importazzjoni ta' equidae ħajjin u ta' semen, ova u embrijuni tal-ispeċi ekwina ⁽⁴⁾.
- (7) Missjoni ta' spezzjoni veterinarja li twettqet f'Bahrejn f'Gunju 2011 sabet evidenza biżżejjed li l-Bahrejn implimentat miżuri biex tikkontrolla l-marda fit-Tramuntana u li s-sorveljanza li twettqet fit-territorju tal-Bahrejn ikkonfermat in-nuqqas kontinwu ta' din il-marda fil-parti tan-Nofsinar tal-Bahrejn. Barra minn hekk, il-Bahrejn implimentat kontrolli fuq il-movimenti, li jinkludu projbizzjoni infurzata b'mod strett fuq il-movimenti tal-equidae mill-parti tat-Tramuntana tal-territorju tal-Bahrejn għall-parti tan-Nofsinar tal-gżira ewlenija tal-Bahrejn. Konsewwentament, huwa possibbli li l-Bahrejn tinqasam f'reġjuni sabiex jiġi awtorizzat id-dhul temporanju u l-importazzjonijiet fl-Unjoni ta' żwiel irregistrati mill-parti tan-Nofsinar tal-gżira ewlenija tal-Bahrejn.
- (8) Huwa neċessarju, skont dan, li l-entrata għall-Bahrejn tiġi emendata u li jiġu pprovduti dettalji tad-delimitazzjoni tal-parti tan-Nofsinar tal-gżira ewlenija tal-Bahrejn fil-lista stipulata fl-Anness I mad-Deciżjoni 2004/211/KE.

⁽¹⁾ ĠU L 268, 14.9.1992, p. 54.⁽²⁾ ĠU L 192, 23.7.2010, p. 1.⁽³⁾ ĠU L 73, 11.3.2004, p. 1.⁽⁴⁾ ĠU L 150, 16.6.2010, p. 53.

- (9) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DIN ID-DECIŻJONI:

Artikolu 1

L-Anness I mad-Deciżjoni 2004/211/KE huwa emendat kif ġej:

1. L-entrata għal-Libanu hija sostitwita b'dan li ġej:

"LB	Il-Libanu	LB-0	Il-pajjiż kollu	E	—	—	—	—	—	—	—	—	—	—
-----	-----------	------	-----------------	---	---	---	---	---	---	---	---	---	---	---

2. L-entrata għall-Bahrejn hija sostitwita b'dan li ġej:

"BH	Il-Bahrejn	BH-0	Il-pajjiż kollu	E	—	—	—	—	—	—	—	—	—	—
		BH-1	Il-parti tan-Nofsinhar tal-gżira ewlenija tal-Bahrejn (ara l-Kaxxa 4 għad-dettalji)	E	X	—	X	—	—	—	—	—	—	—

3. Qieghda tiġi miżjuda l-Kaxxa 4 b'konformità mal-Anness.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-18 ta' Awwissu 2011.

Għall-Kummissjoni
John DALLI
Membru tal-Kummissjoni

ANNEX

Il-Kaxxa 4 li ġejja għandha tiġi miżjuda mal-Anness I tad-Deċiżjoni 2004/211/KE:

"Kaxxa 4:

BH	Il-Baħrejn	BH-1	<p>Id-delimitazzjoni tal-parti tan-Nofsinhar tal-gżira ewlenija tal-Baħrejn</p> <p>Il-fruntiera tat-Tramuntana: Mill-kosta tal-Punent hekk kif tispicċa l-Awtostrada Zallaq fil-punt tad-dhul tal-Lukanda Sofitel fid-direzzjoni lejn il-Lvant mal-Awtostrada Zallaq safejn tiltaqa' mal-Awtostrada SHK Khalifa,</p> <p>tipproċedi mal-Awtostrada SHK Khalifa fid-direzzjoni lejn it-Tramuntana sal-fruntiera ta' Al Rawdha, demarkata permezz tal-hajt tal-Palazz tar-Re,</p> <p>tipproċedi mal-fruntieri taż-żona ta' Al Rawdha fid-direzzjoni lejn il-Lvant sar-roundabout f'Al Safra fl-Awtostrada SHK Salman u lil hinn fid-direzzjoni lejn in-Nofsinhar sar-roundabout fil-punt tad-dhul għall-villaġġ Awali,</p> <p>tipproċedi mal-Awtostrada Muaskar fid-direzzjoni lejn il-Lvant sar-roundabout fl-Awtostrada Al Esteglal/l-Awtosrada Hawar u lil hinn fid-direzzjoni lejn in-Nofsinhar fl-Awtostrada Hawar sakemm din tispicċa fil-kosta tal-Lvant fil-punt tad-dhul għall-villaġġ ta' Askar.</p> <p>Il-fruntiera tal-Punent: il-linja tal-kosta</p> <p>Il-fruntiera tal-Lvant: il-linja tal-kosta</p> <p>Il-fruntiera tan-Nofsinhar: il-linja tal-kosta"</p>
----	------------	------	---

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

